


టీజీఐఐసీ, హెచ్ఎంఓపీ, హౌసింగ్ బోర్డు ఆస్తులు సరిపోలేదని ఇప్పుడు పాలిటెక్నిక్ ఆస్తులు కావాలా ?



హైదరాబాద్ - ప్రభాత సూర్యుడు

ప్రభుత్వ పాలిటెక్నిక్ కళాశాలలను స్కిల్ యూనివర్సిటీ పరిధిలోకి తీసుకెళ్లే నిర్ణయంపై విద్యార్థుల భవిష్యత్తుతో ప్రభుత్వం చెలాటం ఆడుతోందని మాజీ మంత్రి, బీఆర్ఎస్ ఎమ్మెల్యే హరీశ్ రావు తీవ్రంగా విమర్శించారు. మానవోత్పాదక ప్రభుత్వ పాలిటెక్నిక్ కళాశాల విద్యార్థుల ఆందోళనలో పాల్గొన్న ఆయన.. జీవో నంబర్ 97ను వెంటనే రద్దు చేయాలని డిమాండ్ చేశారు. సెప్టెంబర్ 7వ తేదీలోపు జీవోను రద్దు చేయకపోతే లక్ష మంది పాలిటెక్నిక్ విద్యార్థులతో సెక్టరీరియట్ ను ముట్టడిస్తామని హెచ్చరించారు. హరీశ్ రావు మాట్లాడుతూ.. రాష్ట్రంలోని 113 పాలిటెక్నిక్ కళాశాలల్లో 59 ప్రభుత్వ కళాశాలలను స్కిల్ యూనివర్సిటీకి అప్పగించే ప్రయత్నం జరుగుతోందని ఆరోపించారు. దీని వల్ల సుమారు లక్ష మంది విద్యార్థుల భవిష్యత్తు ప్రశ్నార్థకంగా మారుతుందని అన్నారు. ప్రభుత్వ ఆధ్వర్యంలో కొనసాగాల్సిన పాలిటెక్నిక్ విద్యను ప్రైవేటు విధానంలోకి తీసుకెళ్లే ప్రయత్నాలను వెంటనే నిలిపివేయాలని డిమాండ్ చేశారు. ప్రభుత్వ పాలిటెక్నిక్ కళాశాలలను బటికల్తో కలిపి స్కిల్ యూనివర్సిటీకి అప్పగించాలని చూస్తున్నారని హరీశ్ రావు ఆరోపించారు. స్కిల్ యూనివర్సిటీ పబ్లిక్--ప్రైవేట్ పార్ట్ నెషివ్ విధానంలో నడిచే సంస్థ అని, దానికి ప్రభుత్వం కేవలం మూడేళ్లు మాత్రమే మద్దతు ఇస్తుందని, ఆ తర్వాత ప్రైవేటు వ్యక్తుల ఆధీనంలోకి వెళ్లే అవకాశం ఉందని ఆయన పేర్కొన్నారు. ఈ నేపథ్యంలో ప్రభుత్వ పాలిటెక్నిక్ కళాశాలల భవిష్యత్తుపై విద్యార్థులు, తల్లిదండ్రుల్లో ఆందోళన నెలకొందన్నారు.

కారుపై 3,400 ముద్దులు.. రూ.5,500 ఫైన్



గ్వాలియర్ - ప్రభాత సూర్యుడు

మధ్యప్రదేశ్ లోని గ్వాలియర్ లో ఓ విచిత్ర ఘటన చోటుచేసుకుంది. ఓ యువతి తన ప్రియుడి కారుపై ఏకంగా 3,400 ముద్దులు పెట్టడంతో కారు మొత్తం లివ్ స్నిక్ మార్కులతో నిండిపోయింది. ఈ ఘటనకు సంబంధించిన దృశ్యాలు సోషల్ మీడియాలో వైరల్ గా మారడంతో పోలీసుల దృష్టికి వెళ్లాయి. ప్రియుడితో కలిసి కారులో ప్రయాణించిన



ఆగస్టు 29 నుంచి హైదరాబాద్ లో నెట్ బస్ సర్వీసెస్

పాలిటెక్నిక్ ఆస్తులపైనే కన్ను..

విద్యార్థుల భవిష్యత్తు కంటే వేల కోట్ల విలువైన పాలిటెక్నిక్ కళాశాలల భూములు, భవనాలపైనే ప్రభుత్వానికి ఆసక్తి ఉందని హరీశ్ రావు ఆరోపించారు. ప్రభుత్వ కళాశాలల ఆస్తులను బ్యాంకుల్లో తాకట్టు పెట్టి అప్పులు తెచ్చుకునే కుట్ర జరుగుతోందని విమర్శించారు. పాలిటెక్నిక్ కళాశాలల ఆస్తుల పరిరక్షణకు ప్రభుత్వం స్పష్టమైన హామీ ఇవ్వాలని డిమాండ్ చేశారు. సూర్యుడి చుట్టూ భూమి తిరిగినట్లుగా.. ముఖ్యమంత్రి రేవంత్ రెడ్డి మాత్రం భూముల చుట్టూ తిరుగుతున్నారని హరీశ్ రావు విమర్శించారు. ఇప్పటికే ఉర్దూ యూనివర్సిటీకి చెందిన 50 ఎకరాలు, హైదరాబాద్ సెంట్రల్ యూనివర్సిటీకి చెందిన 400 ఎకరాలు, అగ్రికల్చర్ యూనివర్సిటీకి చెందిన 200 ఎకరాల భూముల అంశాన్ని ప్రస్తావించిన ఆయన.. భూములను అమ్ముకోవడానికి, తాకట్టు పెట్టడానికి ఈ ఆస్తులు సరిపోలేదా అని ప్రశ్నించారు. “టీజీఐఐసీ, హెచ్ఎంఓపీ, హౌసింగ్ బోర్డు ఆస్తులు సరిపోలేదా? ఇప్పుడు పాలిటెక్నిక్ ఆస్తులు కావాలా?” అంటూ ముఖ్యమంత్రి రేవంత్ రెడ్డిని హరీశ్ రావు ప్రశ్నించారు.

ల్యాటరల్ ఎంట్రీకి దూరమయ్యే ప్రమాదం

ప్రస్తుతం సుమారు రూ.15 వేల ఫీజుతో పాలిటెక్నిక్ విద్యను పూర్తి చేసే అవకాశం విద్యార్థులకు ఉందని హరీశ్ రావు తెలిపారు. డిప్లొమా అనంతరం ల్యాటరల్ ఎంట్రీ ద్వారా నేరుగా ఇంజనీరింగ్ డిగ్రీ తీయ సంవత్సరంలో చేరే అవకాశం ఉందన్నారు. పాలిటెక్నిక్ కళాశాలలను స్కిల్ యూనివర్సిటీ పరిధిలోకి తీసుకెళ్లే ఈ ల్యాటరల్ ఎంట్రీ అవకాశానికి ఇబ్బంది కలిగే ప్రమాదం ఉందని ఆందోళన

2లో

ఫార్ములా ఈ-కార్ రేస్ కేసు.. సెప్టెంబర్ 18కు విచారణ వాయిదా



హైదరాబాద్: ఫార్ములా ఈ-కార్ రేస్ కేసులో నాంపల్లి కోర్టులో విచారణ జరిగింది. ఈ కేసులో ఐఏఎస్ అధికారి అరవింద్ కుమార్, హెచ్ఎంఓపీ మాజీ చీఫ్ ఇంజనీర్ బీఎల్ఎస్ రెడ్డి కోర్టుకు హాజరయ్యారు. మాజీ మంత్రి కేటీఆర్ మాత్రం వ్యక్తిగత కారణాలతో విచారణకు హాజరు కాలేకపోతున్నట్లు ఆయన తరపు న్యాయవాది కోర్టుకు తెలిపారు. ఈ మేరకు కేటీఆర్ తరపు న్యాయవాది అబ్బెంట్ పిటిషన్ దాఖలు చేశారు. కేసుకు సంబంధించిన విచారణను పరిశీలించిన నాంపల్లి కోర్టు తదుపరి విచారణను సెప్టెంబర్ 18కు వాయిదా వేసింది. దీంతో తదుపరి విచారణలో కేసుకు సంబంధించిన అంశాలపై కోర్టులో మరింత స్పష్టత వచ్చే అవకాశం ఉంది.

WANTED

ప్రభాత సూర్యుడు

www.prabhathasuryudu.com

రిపోర్టర్స్ కావాలెను

తెలుగు పత్రికారంగ చరిత్రలో ఒక కొత్త ఒరవడికి శ్రీకారం చుట్టి సమకాలీన లంకాలను సంక్లిష్టంగా లంబిస్తూ... ప్రజాధరణ పొందుతున్న ప్రభాత సూర్యుడు జాతీయ దిన పత్రికలో పనిచేసేందుకు జిల్లా ఇన్ ఛార్జీలు, నియోజకవర్గాలు, మండలాల వారిగా రిపోర్టర్లు కావలెను.

కనీస విద్యార్హత, సమకాలీన సమస్యలపై అవగాహన. తెలుగు భాషపై ప్రావీణ్యం కలిగిన అభ్యర్థులు సంప్రదించగలరు. అనుభవం కలిగిన వారికి ప్రాధాన్యత ఇవ్వబడును.

prabhathasuryudueditor@gmail.com
94940 54338
https://youtube.com/@PrabhathaSuryuduNews

WANTED REPORTERS

గాయత్రి, త్రిసా జాలీకి సీఎం రేవంత్ అభినందనలు



హైదరాబాద్ - ప్రభాత సూర్యుడు: ఇటీవల బ్యాడ్మింటన్ వరల్డ్ ఛాంపియన్ షిప్ మహిళల డబుల్స్ విభాగంలో కాంస్య పతకం సాధించిన గాయత్రి గోపీచంద్, త్రిసా జాలీని ముఖ్యమంత్రి రేవంత్ రెడ్డి అభినందించారు. ప్రముఖ బ్యాడ్మింటన్ కోచ్ వుల్లెల గోపీచంద్, బ్యాడ్మింటన్ క్రీడాకారిణులు గాయత్రి గోపీచంద్, త్రిసా జాలీ మంగళవారం జూబ్లీహిల్స్ లోని ముఖ్యమంత్రి నివాసంలో రేవంత్ రెడ్డిని కలిశారు. ఇటీవల జరిగిన బ్యాడ్మింటన్ వరల్డ్ ఛాంపియన్ షిప్ లో మహిళల డబుల్స్ విభాగంలో అద్భుత ప్రతిభ కనబరిచిన గాయత్రి గోపీచంద్, త్రిసా జాలీ కాంస్య పతకాన్ని సాధించారు. అంతర్జాతీయ స్థాయిలో దేశానికి, రాష్ట్రానికి గుర్తింపు తీసుకొచ్చిన ఇద్దరు క్రీడాకారిణులను ఈ సందర్భంగా సీఎం రేవంత్ రెడ్డి అభినందించారు. భవిష్యత్లో మరిన్ని విజయాలు సాధించి దేశానికి మరింత పేరు తీసుకురావాలని ఆకాంక్షించారు. బ్యాడ్మింటన్ రంగంలో గాయత్రి, త్రిసా జాలీ సాధిస్తున్న విజయాలను సీఎం అభినందిస్తూ, క్రీడాకారులకు ప్రభుత్వం నుంచి ప్రోత్సాహం అందించేందుకు ప్రాధాన్యత ఇస్తున్నట్లు తెలిపారు. యువ క్రీడాకారులు అంతర్జాతీయ స్థాయిలో రాణించేలా మరింత ప్రోత్సాహం అవసరమని పేర్కొన్నారు. ఈ కార్యక్రమంలో మంత్రి శ్రీధర్ బాబు, మాజీ బ్యాడ్మింటన్ ప్లేయర్ పి.వి.వి. లక్ష్మి తదితరులు పాల్గొన్నారు. గాయత్రి గోపీచంద్, త్రిసా జాలీ సాధించిన కాంస్య పతకంపై పలువురు అభినందనలు తెలిపారు.

మూసీ రివర్ ప్రంట్ ఫేజ్-2కు గేన్ సిగ్గులే

మూసీ పునరుజ్జీవన ప్రాజెక్టుపై సీఎం రేవంత్ కీలక ఆదేశాలు



హైదరాబాద్ - ప్రభాత సూర్యుడు

మూసీ పునరుజ్జీవన ప్రాజెక్టు పనులను వేగవంతం చేసే దిశగా తెలంగాణ ప్రభుత్వం కీలక నిర్ణయాలు తీసుకుంది. ప్రాజెక్టుకు అవసరమైన భూసేకరణ ప్రక్రియను త్వరితగతిన పూర్తి చేయాలని ముఖ్యమంత్రి ఎ. రేవంత్ రెడ్డి అధికారులను ఆదేశించారు. భూసేకరణలో ల్యాండ్ వూలింగ్ కు సంబంధించి స్పష్టమైన విధానాన్ని రూపొందించాలని సూచించారు. మూసీ రివర్ ప్రంట్ డెవలప్ మెంట్ పై ఎన్టీఆర్ హెల్త్ ఆర్డీ బోధి పెవిలియన్ లో ముఖ్యమంత్రి ఉన్నతస్థాయి సమీక్ష సమావేశం నిర్వహించారు. ఈ సందర్భంగా ప్రాజెక్టు పురోగతి, భూసేకరణ, తదుపరి దశ పనులపై అధికారులతో చర్చించారు. మూసీ రివర్ ప్రంట్ ప్రాజెక్టు ఫేజ్-2కు వైల్డెనంత త్వరగా టెండర్లు పిలవాలని అధికారులను ఆదేశించారు. భూసేకరణ ప్రక్రియలో ఎఫ్ టీఎల్, బఫర్ జోన్, అసైన్డ్ భూముల సేకరణకు స్పష్టమైన విధివిధానాలను రూపొందించాలని సీఎం సూచించారు.

భవిష్యత్లో ఎలాంటి న్యాయపరమైన చిక్కులు తలెత్తకుండా అన్ని అంశాలను నిబంధనల ప్రకారం పరిశీలించాలని ఆదేశించారు. మూసీ రివర్ ప్రంట్ పరిధిలో చేపట్టే వివిధ ప్రాజెక్టులకు తక్కువ వడ్డీకి రుణ సదుపాయాలు కల్పించే అంశంపై మున్సిపల్ కమిషనర్లు దృష్టి సారించాలని సీఎం సూచించారు. అలాగే ట్రాన్స్ ఫర్ డెవలప్ మెంట్ రైట్స్ (ఐఐ=ఐ) జారీ ప్రక్రియను ప్రతి వారం సమీక్షించాలని అధికారులను ఆదేశించారు. గండిపేట--మంచిరేవుల సమీపంలోని ఓంకారేశ్వరస్వామి ఆలయ నిర్మాణానికి తక్షణమే టెండర్లు పిలవాలని సీఎం ఆదేశించారు. అదేవిధంగా కొత్తాల్ గూడ బర్న్ పార్క్ కు విస్తృత ప్రచారం కల్పించి ప్రజలకు అందుబాటులోకి తీసుకురావాలని సూచించారు. ఈ సమీక్ష సమావేశంలో హెచ్ఎంఓపీ, జీహెచ్ఎస్సీ, సైబరాబాద్ మున్సిపల్ కార్పొరేషన్, రంగారెడ్డి, మేడ్చల్ జిల్లా కలెక్టర్లు, ఎంఆర్ డిసీఎల్ ఎంఓ, జేఎంఓ తదితర ఉన్నతాధికారులు పాల్గొన్నారు.

టీజీఐఐసీ, హెచ్ఎండిఏ, హౌసింగ్ బోర్డు ఆస్తులు సరిపోలేదని ఇప్పుడు పాలిటెక్నిక్ ఆస్తులు కావాలా?

మొదటి పేజీ తరువాయి

వ్యక్తం చేశారు. ప్రభుత్వ కళాశాలల్లో చదివే విద్యార్థులను ప్రైవేటు విధానంలోకి ఎందుకు తీసుకెళ్లాలని చూస్తున్నారని ప్రశ్నించారు. భవిష్యత్తులో ఫీజులు పెరగవని గ్యారంటీ ఏమిటని, ఫీజు రీయింబర్స్మెంట్ పరిస్థితి ఏమిటని నిలదీశారు. మూడేళ్ల తర్వాత కళాశాలలను వ్యాపార సంస్థల తరహాలో నిర్వహించుకోవాల్సి వస్తే విద్యార్థుల భవిష్యత్తుకు భరోసా ఎక్కడ ఉంటుందని ప్రశ్నించారు. పాలిటెక్నిక్ విద్యార్థులు కేవలం బ్లూ కాలర్ ఉద్యోగాలకే పరిమితం కాదని, వైట్ కాలర్ ఉద్యోగాల్లోనూ రాణించే సామర్థ్యం వారికి ఉందని హరిశ్చంద్ర అన్నారు. తాను ఇరిగేషన్ మంత్రిగా ఉన్న సమయంలో డిప్యూటీ సీనియర్ పలువురు ఏజెంట్లుగా పనిచేశారని గుర్తించారు. రాష్ట్రంలోని మోటార్ వెహికల్ ఇన్స్పెక్టర్లు, వాటర్ వర్క్ ఇంజనీర్లలో గణనీయమైన సంఖ్యలో పాలిటెక్నిక్ విద్యార్థులు ఉన్నారని తెలిపారు.

“ఇది ఒక్క కాలేజీ పోరాటం కాదు.. లక్ష మంది విద్యార్థుల పోరాటం”

జీవో 97 రద్దు కోసం విద్యార్థులు గత 20 రోజులుగా ఆందోళన చేస్తున్నారని, వారి పోరాటానికి సెల్యూట్ చేస్తున్నారని హరిశ్చంద్ర అన్నారు. ఇది ఒక్క మానబోట్యాంకి కళాశాలకు సంబంధించిన సమస్య కాదని, రాష్ట్రవ్యాప్తంగా లక్ష మంది విద్యార్థుల భవిష్యత్తుకు సంబంధించిన అంశమని పేర్కొన్నారు. ఢిల్లీలో జేఎన్-జీ తరహా ఉద్యమాలు ప్రభావం చూపిన విషయాన్ని ప్రస్తావించాడు. తెలంగాణలోనూ విద్యార్థులు తమ భవిష్యత్తు కోసం అవసరమైతే రోడ్లకు తూరని అన్నారు. జేఎన్-జీ అంటే కేవలం రీల్స్, వీడియోలు చేసుకునే యువత కాదని, అవసరమైతే తమ భవిష్యత్తును కాపాడుకునేందుకు పోరాడే శక్తి కూడా ఉందని పేర్కొన్నారు. ఆందోళన చేస్తున్న విద్యార్థులపై పోలీసులు వ్యవహరిస్తున్న తీరు దుర్మార్గంగా ఉందని హరిశ్చంద్ర విమర్శించారు. మహబూబాబాద్లో నిరసన చేస్తున్న ఓ విద్యార్థి గొంతును సీబి పట్టుకున్న ఘటనను ప్రస్తావించారు. సూర్యాపేటలో ఓ విద్యార్థిని ఆర్ఎస్ చేయగా.. విద్యార్థులను పోలీసులను చుట్టుముట్టి అతడిని విడిపించుకున్నారని తెలిపారు. పాలిటెక్నిక్ విద్యార్థులు ఏమైనా ఉగ్రవాదులా? అని ప్రశ్నించిన ఆయన.. శాంతియుతంగా తమ సమస్యలను పరిష్కరించాలని కోరుతున్న విద్యార్థులను నిర్బంధించడం సరికాదన్నారు.

సెప్టెంబర్ 7లోపు జీవో రద్దు చేయాలి

కమిటీల పేరుతో ప్రభుత్వం కాలయాపన చేయవద్దని హరిశ్చంద్ర డిమాండ్ చేశారు. విద్యార్థుల ఉద్యమాన్ని నీరుగార్చేందుకే కమిటీలను ఏర్పాటు చేస్తున్నారనే ఆరోపణలు చేశారు. పాలిటెక్నిక్ విద్యను ప్రభుత్వ ఆధీనంలోనే కొనసాగించాలని స్పష్టం చేశారు. సెప్టెంబర్ 7న అసెంబ్లీ సమావేశాలు ప్రారంభమయ్యేలోపు జీవో నంబర్ 97ను రద్దు చేయాలని డిమాండ్ చేశారు. లేనివకల్లో లక్ష మంది పాలిటెక్నిక్ విద్యార్థులకు అండగా బీఆర్ఎస్ వక్షాన తాను ముందుండి పోరాడతానని ప్రకటించారు. అవసరమైతే విద్యార్థులు, ఇతర వర్గాలను కలుపుకుని సెక్రటేరియట్‌ను ముట్టడిస్తామని హెచ్చరించారు. మొత్తంగా, పాలిటెక్నిక్ విద్యను ప్రభుత్వ పరిధిలోనే కొనసాగించాలని, విద్యార్థుల ల్యాటర్‌ల ఎంట్రి, ఫీజులు, రీయింబర్స్మెంట్, ఉపాధి అవకాశాలకు ఎలాంటి భంగం కలగకుండా ప్రభుత్వం స్పష్టమైన నిర్ణయం తీసుకోవాలని హరిశ్చంద్ర డిమాండ్ చేశారు.

ఆగస్టు 29 నుంచి హైదరాబాద్‌లో నైట్ బస్ సర్వీసెస్



హైదరాబాద్ - ప్రభాత సూర్యుడు:

నగర ప్రయాణికులకు తెలంగాణ రాష్ట్ర రోడ్డు రవాణా సంస్థ గుడ్ న్యూస్ తెలిపింది. ఆగస్టు 29 నుంచి హైదరాబాద్‌లో ఆరు ప్రధాన మార్గాల్లో రాత్రి వేళల్లో సీట్ బస్సు సర్వీసులను అందుబాటులోకి తీసుకురానుంది. రాత్రి 10 గంటల నుంచి ఉదయం 5 గంటల వరకు ఈ నైట్ బస్ సర్వీసులు నడపనున్నాయి. ఈ సేవలు ముఖ్యంగా బట్లీ ఉద్యోగులు, నైట్ షిఫ్టులలో పనిచేసే సిబ్బంది, ఇతర ఉద్యోగులు, అలస్యంగా ఇళ్లకు చేరుకునే ప్రయాణికులకు ఉపయోగపడనున్నాయి. రాత్రి వేళల్లో ప్రజా రవాణా సౌకర్యం అందుబాటులో ఉండేలా ఈ

నిర్ణయం తీసుకున్నట్లు టీజీఎన్ఆర్‌డిసి వెల్లడించింది. ప్రయాణికుల రద్దీ, డిమాండ్‌ను బట్టి ప్రతి 30 నిమిషాల నుంచి గంట వ్యవధిలో బస్సులను నడపనున్నట్లు స్పష్టం తెలిపింది. నగరంలోని ప్రధాన ప్రాంతాలను కలుపుతూ నైట్ సర్వీసులను అందుబాటులోకి తీసుకురావడంతో రాత్రి ప్రయాణికులకు మరింత సౌకర్యం కలగనుంది. ఆగస్టు 29 నుంచి ప్రారంభం కానున్న ఈ నైట్ బస్ సర్వీసులకు ప్రయాణికుల నుంచి వచ్చే స్పందనను బట్టి భవిష్యత్తులో మరిన్ని మార్గాలకు సేవలను విస్తరించే అవకాశం ఉంది.

తప్పుల తడకగా స్మార్ట్ రేషన్ కార్డులు



హైదరాబాద్ -- ప్రభాత సూర్యుడు: రాష్ట్ర ప్రభుత్వం ప్రతిష్టాత్మకంగా చేపట్టిన ఆహార భద్రత కార్డులు (స్మార్ట్ రేషన్ కార్డులు) పంపిణీ కార్యక్రమంలో అధికారుల నిర్లక్ష్యం, నమస్వయం లోపం తీవ్ర గందరగోళానికి దారితీసింది. లబ్ధిదారులకు పంపిణీ చేస్తున్న స్మార్ట్ రేషన్ కార్డుల్లో గ్రామాల పేర్లు, గ్రామపంచాయతీల పేర్లు, పోస్టల్ పిన్ కోడ్లు తప్పుగా ముద్రించిన ఘటన వెలుగులోకి వచ్చింది. పలు మండలాల్లో


స్మార్ట్ రేషన్ కార్డుల పంపిణీకి అధికారులు ఏర్పాట్లు చేశారు. ఇందులో భాగంగా మొదటి విడతగా శనివారం పలు గ్రామాల్లో లబ్ధిదారులకు కార్డులను పంపిణీ చేశారు. అయితే పంపిణీ సమయంలో కార్డుల్లో ఉన్న తప్పులు బయటపడటంతో అధికారులు అప్రమత్తమయ్యారు. హరిపురం గ్రామంలో కార్డుల పంపిణీ సందర్భంగా అనేక తప్పులు గుర్తించారు. హరిపురం గ్రామం పేరుకు బదులుగా ఓడెలాగా ముద్రించారు. అలాగే రాయగూడెం గ్రామపంచాయతీ పేరుకు బదులుగా బుద్ధారం అని, మోటాపురం గ్రామానికి బదులుగా రాజేశ్వరపురం గ్రామం పేరును కార్డుల్లో ముద్రించినట్లు గుర్తించారు. అంతేకాకుండా కాన్పి స్మార్ట్ రేషన్ కార్డుల్లో పోస్టల్ పిన్ కోడ్ నంబర్లు కూడా తప్పుగా ముద్రించినట్లు అధికారులు గుర్తించారు. దీంతో లబ్ధిదారుల్లో ఆయోమయం నెలకొంది. కార్డుల్లో కీలక వివరాలు తప్పుగా ఉండటంతో పంపిణీ ప్రక్రియను అధికారులు నిలిపివేయాలని నిర్ణయించారు. ప్రభుత్వం ప్రతిష్టాత్మకంగా చేపట్టిన స్మార్ట్ రేషన్ కార్డుల పంపిణీలో ఇలాంటి తప్పులు చోటుచేసుకోవడంపై లబ్ధిదారులు అసంతృప్తి వ్యక్తం చేస్తున్నారు. కార్డుల ముద్రణకు ముందు సంబంధిత వివరాలను అధికారులు పూర్తిస్థాయిలో పరిశీలింపి ఉంటే ఈ పరిస్థితి వచ్చేది కాదని పలువురు పేర్కొన్నారు. తప్పులను సరిచేసి, సరైన వివరాలతో స్మార్ట్ రేషన్ కార్డులను త్వరగా అందించాలని లబ్ధిదారులు కోరుతున్నారు.

ఉచిత కానిస్టేబుల్ కోచింగ్ అర్హత పరీక్షకు విశేష స్పందన



ప్రభాత సూర్యుడు- సిద్ధిపేట

మాజీ మంత్రి, ఎమ్మెల్యే హరీశ్ రావు గారి ఆధ్వర్యంలో నిర్వహించుచున్న కేసీఆర్ ఉచిత శిక్షణ శిబిరంలో భాగంగా త్వరలో ఉచిత కానిస్టేబుల్ శిక్షణ శిబిరం ప్రారంభం కానుంది. ఈ నేపథ్యంలో ఆదివారం జగ్జీవన్ రామ్ భవన్‌లో కానిస్టేబుల్ శిక్షణ పొందేందుకు అభ్యర్థుల ఎంపిక కోసం అర్హత పరీక్ష నిర్వహించారు. ఈ పరీక్షకు వెయ్యికి పైగా నిరుద్యోగ యువతీ యువకులు హాజరై తమ ఆసక్తిని చాటుకున్నారు. అర్హత పరీక్షకు విశేష స్పందన లభించింది.



ఈ సందర్భంగా శిక్షణ శిబిరం నిర్వాహకులు సరేష్ మాట్లాడుతూ, మాజీ మంత్రి ఎమ్మెల్యే హరీశ్ రావు గారి ఆధ్వర్యంలో నిరుద్యోగ యువతీ యువకులకు ఉచితంగా కానిస్టేబుల్ శిక్షణ అందించేందుకు ఈ శిక్షణ శిబిరాన్ని ఏర్పాటు చేస్తున్నట్లు తెలిపారు. నిరుద్యోగ అభ్యర్థులు ఈ అవకాశాన్ని సద్వినియోగం చేసుకొని పోలీస్ ఉద్యోగాల సాధనకు కృషి చేయాలని కోరారు. త్వరలోనే ఉచిత కానిస్టేబుల్ శిక్షణ శిబిరం ప్రారంభం కానుందని సరేష్ తెలిపారు.

బురుగుపల్లి ప్రధాన రహదారిపై చెత్త వేస్తే రూ. 10 వేల జరిమానా



ప్రభాత సూర్యుడు- సిద్ధిపేట

గ్రామాన్ని పరిశుభ్రంగా ఉంచే లక్ష్యంతో బురుగుపల్లి గ్రామపంచాయతీ కీలక నిర్ణయం తీసుకుంది. గ్రామంలోని ప్రధాన రహదారిపై చెత్త వేయడం, వ్యర్థాలను పడేయడాన్ని పూర్తిగా నిషేధిస్తున్నట్లు గ్రామపంచాయతీ ఆధ్వర్యంలో ప్రకటించారు. ప్రధాన రహదారిపై చెత్త వేస్తూ పట్టుబడిన వారికి రూ. 10,000 జరిమానా విధించనున్నట్లు తెలిపారు.

చెత్త వేస్తున్న వారిని పట్టించిన వారికి రూ. 1,000 నగదు బహుమతి

అంతేకాకుండా చెత్త వేస్తున్న వ్యక్తులను ఫొటో లేదా వీడియో ఆధారాలతో గ్రామపంచాయతీ దృష్టికి తీసుకువచ్చి పట్టించడంలో సహకరించే వారికి రూ. 1,000 నగదు బహుమతి అందజేస్తామని పేర్కొన్నారు. గ్రామంలో పారిశుధ్యాన్ని కాపాడటం ప్రతి ఒక్కరి బాధ్యత అని, రహదారులు, బహిరంగ ప్రదేశాల్లో చెత్త వేయకుండా ప్రజలు సహకరించాలని గ్రామపంచాయతీ కోరింది. చెత్తను గ్రామపంచాయతీ ఏర్పాటు చేసిన చెత్త సేకరణ విధానంలోనే అందజేయాలని నూచించింది. బురుగుపల్లి గ్రామాన్ని పరిశుభ్రంగా, ఆరోగ్యకరంగా తీర్చిదిద్దేందుకు ప్రజల సహకారం అవసరమని గ్రామపంచాయతీ ప్రతినిధులు తెలిపారు.

కేంద్ర మంత్రి పదవి

నుంచి నితిన్ గడ్కరీ ఔట్?



న్యూఢిల్లీ, ప్రభాత సూర్యుడు

కేంద్ర కేబినెట్‌లో మార్పులు జరుగుతాయన్న వార్తల నేపథ్యంలో గడ్కరీ వ్యాఖ్యలు ప్రాధాన్యతనంతరించుకున్నాయి. ఆయన నిజంగానే కేంద్ర మంత్రి పదవి నుంచి తప్పుకోబోతున్నారా? లేక తన రాజకీయ భవిష్యత్తుపై సాధారణ వ్యాఖ్యలు చేశారా? అనే చర్చ రాజకీయ వర్గాల్లో మొదలైంది. అయితే, గడ్కరీ కేంద్ర మంత్రి పదవి నుంచి తప్పుకుంటున్నట్లు అధికారిక ప్రకటన వెలువడలేదు. కాబట్టి ప్రస్తుతం ఇది రాజకీయ వర్గాల్లో జరుగుతున్న ఊహగానాలుగానే చూడాలి.

ఉచితంగా ఆధార్ కార్డు అప్‌డేట్ సెప్టెంబర్ 30 వరకు ఛాన్స్



న్యూఢిల్లీ, ప్రభాత సూర్యుడు

చిన్న వయసులో ఆధార్ తీసుకున్న పిల్లల బయోమెట్రిక్ వివరాలను అప్‌డేట్ చేసేందుకు ఖాఖాఖా ఉచిత అవకాశం కల్పిస్తోంది. 5 నుంచి 15 ఏళ్ల వయసున్న పిల్లల ఆధార్‌లో వేలిముద్రలు, ఐరిస్ వంటి బయోమెట్రిక్ వివరాలను తప్పనిసరిగా అప్‌డేట్ చేయించాలి. ఈ సేవను సెప్టెంబర్ 30 వరకు ఉచితంగా పొందే అవకాశం ఉంది. ఐడేజ్‌లో పిల్లలకు జారీ చేసే బాల ఆధార్‌లో సాధారణంగా బయోమెట్రిక్ వివరాలను నమోదు చేయరు. దీంతో పిల్లలకు ఐడేజ్ పూర్తైన తర్వాత వేలిముద్రలు, ఐరిస్ వంటి వివరాలను ఆధార్‌లో అప్‌డేట్ చేయడం కీలకంగా మారుతుంది. అలాగే 15 ఏళ్లు పూర్తైన తర్వాత మరోసారి బయోమెట్రిక్ వివరాలను అప్‌డేట్ చేయాల్సి ఉంటుంది. పిల్లల వయసుకు అనుగుణంగా బయోమెట్రిక్ వివరాలను అప్‌డేట్ చేయడం ద్వారా ఆధార్‌లోని సమాచారం తాజా వివరాలతో కొనసాగుతుంది. సెప్టెంబర్ 30 తర్వాత ఇదే సేవకు రుసుం చెల్లించాల్సి ఉంటుంది. కాబట్టి అర్హత ఉన్న పిల్లల తల్లిదండ్రులు గడువు ముగిసేలోపు ఆధార్ బయోమెట్రిక్ వివరాలను అప్‌డేట్ చేయించుకోవాలని అధికారులు సూచిస్తున్నారు.

సెక్రటేరియట్‌లో బయటపడ్డ సీఎం సెక్యూరిటీ డొల్లతనం



హైదరాబాద్ -- ప్రభాత సూర్యుడు: తెలంగాణ సచివాలయంలో సీఎం రేవంత్‌రెడ్డి భద్రత విషయంలో సెక్యూరిటీ సిబ్బంది నిర్లక్ష్యం బయటపడింది. ముఖ్యమంత్రి మీడియా సమావేశానికి వెళ్లే సమయంలో సెక్యూరిటీ సిబ్బంది ఆయనను నిర్ణయించిన ప్రదేశానికి కాకుండా మరో అంతస్తుకు తీసుకెళ్లడం కలకలం రేపింది. నిన్న సచివాలయంలోని గ్రౌండ్ ఫ్లోర్‌లో 29వ గదిలో సీఎం రేవంత్‌రెడ్డి మీడియా సమావేశం నిర్వహించారు. సమావేశానికి హాజరయ్యేందుకు సీఎం రేవంత్‌రెడ్డి ఇతర నేతలతో

కలిసి లిఫ్ట్‌లో బయలుదేరారు. అయితే లిఫ్ట్ గ్రౌండ్ ఫ్లోర్‌లో ఆగాల్సి ఉండగా ఫస్ట్ ఫ్లోర్‌లో ఆగింది. లిఫ్ట్ నుంచి బయటకు వచ్చిన సీఎం రేవంత్‌రెడ్డి నేరుగా 32వ గదికి వెళ్లారు. అనంతరం మీడియా సమావేశం గ్రౌండ్ ఫ్లోర్‌లోని మీడియా హాల్‌లో ఏర్పాటు చేసినట్లు గుర్తించిన అధికారులు విషయాన్ని సీఎం దృష్టికి తీసుకెళ్లారు. దీంతో రేవంత్‌రెడ్డి మళ్లీ మెట్ల మార్గంలో గ్రౌండ్ ఫ్లోర్‌కు చేరుకుని మీడియా సమావేశంలో పాల్గొన్నారు. ముఖ్యమంత్రి భద్రత విషయంలో సెక్యూరిటీ సిబ్బంది నుంచి ఇలాంటి పొరపాటు జరగడంపై ఈఎన్‌డబ్ల్యూ అధికారులు ఆగ్రహం వ్యక్తం చేసినట్లు సమాచారం. సచివాలయ సీఎన్‌ఓపై కూడా అసంతృప్తి వ్యక్తం చేసినట్లు తెలుస్తోంది. ముఖ్యమంత్రి రాకపోకలు, భద్రతా ఏర్పాట్ల విషయంలో సమన్వయం లోపించడంపై అధికారులు ఆరా తీస్తున్నట్లు సమాచారం.



సంపాదకీయం

ప్రపంచస్థాయి ఎదురించాల్సిందే!

అమెరికా అధ్యక్షుడు ట్రంప్ హద్దుమిరి ప్రవర్తిస్తున్న తీరు మరోమారు ప్రపంచ వ్యాప్తంగా నిరసనలు వ్యక్తం అవుతున్నాయి. ఏ దేశం ఎవరితో దోస్తానా చేయాలి.. ఎవరితో వాణిజ్యం చేయాలి అన్న ఆంక్షలు విధించే హక్కు ట్రంప్ కు ఎక్కడిదని ప్రశ్నించాలి. ఈ విషయంలో మోడీ దేశ సార్వభౌమాధికారాన్ని నిలబెట్టాలి. ట్రంప్ ఆంక్షలను అంగీకరించేది లేదని గట్టిగానే చెప్పాలి. చర్చలు జరిపేది లేదంటున్న ట్రంప్ తో మనం కూడా అంతే మొండి వైఖరితో ఉండాలి. 140 కోట్ల జనాభా ఉన్న భారత్ తో పెట్టుకుంటే ఏమవుతుంది చెప్పగలగాలి. ఒకవైపు మనపై వాణిజ్య ఆంక్షలు విధిస్తూ.. మరోవైపు పాక్ ను దువ్వెత్తున్న తీరు అమెరికా దృఢదృష్టిని తెలియ చేస్తోంది. రష్యా నుంచి చమురు కొనుగోలు చేస్తున్న భారత్ పై అమెరికా విధించిన అదనపు సుంకాలు తీవ్ర దుమారం రేపుతున్న వేళ ట్రంప్ ఏ మాత్రం తగ్గేది లేదన్నట్లుగా వ్యవహరిస్తున్నారు. ఈ విషయంలో రెండు దేశాల మధ్య ఓ రకంగా విభేదాలు పొడసూపి నట్లుగానే భావించాలి. ట్రంప్ ఏకపక్ష నిర్ణయాలు భారత్ కు పరిక్షణ మారాయి. ఈక్రమంలో మోడీ కూడా మనదేశ సార్వభౌమాధికారాన్ని కాపాడుకుంటూనే ముందుకు సాగాలి. ప్రపంచంలోనే అత్యధిక సుంకాలను తమపై విధించడంతో భారత్ దీటుగా స్పందించింది. తమ దేశంలోని రైతులు, మత్స్యకారులు, పాల ఉత్పత్తుల రంగంలోని వారి ప్రయోజనాలే ముఖ్యమని స్పష్టం చేసింది. అవసరమైతే ఆ భారాన్ని తామే భరిస్తామని చెల్లడించింది. మరోవైపు భారత్ పై మరిన్ని ఆంక్షలను విధిస్తామని అమెరికా అధ్యక్షుడు ట్రంప్ ప్రకటించారు. ఇక ఆయన విధించిన సుంకాలు గురువారం నుంచి అమల్లోకి వచ్చాయి. దీనివల్ల అమెరికాలో కొన్నింటి ధరలు పెరగనున్నాయి. అయితే, అమెరికా అదనపు సుంకాల వల్ల రెండు దేశాల మధ్య తలెత్తిన వివాదం తాత్కాలికమేనని, త్వరలోనే సమసిపోతుందని ప్రవాస భారతీయ సంఘాలు అభిప్రాయపడుతున్నాయి. చర్చలు ఫలించి త్వరలో ఒప్పందం కుదరనుందనే ఆశాభావం వ్యక్తం చేశాయి. 50 లక్షల మంది ప్రవాస భారతీయులు అమెరికా అభివృద్ధిలో భాగస్వాములుగా ఉన్నారని పేర్కొన్నారు. భారతీయ ఉత్పత్తులపై 50శాతం సుంకాలను వేయడాన్ని ఇండియన్-అమెరికన్ నేత, బైడెన్ మాజీ సలహాదారు అజయ్ భుటోరియా ఖండించారు. 'అమెరికాలో తక్కువ ధరలకు లభించే 50శాతం జనరిక్ మందులను భారత్ సరఫరా చేస్తోంది. ఈ సుంకాలు వాటి ధరలను పెంచుతాయి. దీనివల్ల అమెరికాలోని కుటుంబాలు, సీనియర్ సిటిజన్లు, చిన్న వ్యాపారులు ఇబ్బందులు పడతారు. మసాలా దినుసులు, పప్పులు, దీపావళి దుస్తుల ధరలు పెరుగుతాయని పేర్కొన్నారు. దుస్తులు, పాదరక్షల ధరలు 37శాతం దాకా పెరగవచ్చని అభిప్రాయపడ్డారు. ఇది ఎలా ఉన్నా మనం కూడా తగ్గేదేలా లేదన్నట్లుగా వ్యవహరించాలి. కాంగ్రెస్ ఎంపి శశిధరూర్ ఇదే విషయాన్ని గుర్తుచేశారు.. ట్రంప్ విధించిన అదనపు సుంకాలపై ప్రధాని మోడీ గట్టిగా సమాధానమిచ్చారు. తమ రైతుల ప్రయోజనాల విషయంలో ఎప్పటికీ రాజీ పడబోమని, దానికి ఎంత మూల్యమైనా చెల్లించడానికి సిద్ధంగా ఉన్నామని స్పష్టం చేశారు. రైతుల ప్రయోజనాలే మాకు అత్యంత ముఖ్యం. రైతులు, మత్స్యకారులు, డెయిరీ ఉత్పత్తిదారుల ప్రయోజనాల విషయంలో భారత్ ఎప్పటికీ రాజీ పడబోదు. వారిని కాపాడటం కోసం సుంకాల భారాన్ని సొంతగా భరించడానికి సిద్ధం అని ప్రధాని స్పష్టం చేశారు. రష్యా నుంచి చమురు కొంటుందన్న కారణంతో భారత్ పై 50శాతం సుంకాలను విధించిన అమెరికా అధ్యక్షుడు డొనాల్డ్ ట్రంప్.. మరో బాంబు పేల్చారు. తదుపరి మరిన్ని ఆంక్షలను చూస్తారంటూ హెచ్చరించారు. శ్వేత సౌధంలోని ఓవల్ కార్యాలయంలో ఆయన మీడియాతో మాట్లాడారు. 'భారత్ పై మేం 50శాతం సుంకాలను విధించిన విషయం మీకు తెలుసు. ఆ దేశం రష్యా నుంచి చమురు దిగుమతి చేసుకునే దేశాల్లో రెండో స్థానంలో ఉంది. తొలిస్థానంలో ఉన్న చైనాకు అతి దగ్గరగా ఉంది. అందుకే భవిష్యత్తులో మరిన్ని ఆంక్షలను చూడబోతున్నారని పేర్కొన్నారు. ట్రంప్ తీరు చూస్తూంటే పిచ్చోడి చేతిలో రాయిలా ఉంది. తన వైఖరిని నెగ్గించుకోవడమే ఆయనకు ముఖ్యంగా ఉంది. ఎలన్ మస్క్ లాంటి వారినే దూరం పెట్టిన ట్రంప్ కు భారత్ ప్రయోజనాలు ముఖ్యం కాదు. ఇకపోతే ఆపరేషన్ సింధూర్ తరవాత భారత్ సైనికంగా బలపడడంతో కూడా ట్రంప్ తట్టుకోవడం లేదని తెలుస్తోంది. ఇది కూడా ట్రంప్ వైఖరికి కారణం కావచ్చని వశేషిస్తున్నారు. భారత్ పై గతంలో విధించిన 25శాతం సుంకాలు గురువారం నుంచి అమల్లోకి వచ్చాయి. అదనంగా విధించిన మరో 25శాతం ఈ నెల 27వ తేదీ నుంచి అమల్లోకి వస్తాయి. మన దేశంతోపాటు అనేక దేశాలపై సుంకాలు గురువారం నుంచే అమల్లోకి వచ్చాయి. దీనివల్ల బిలియన్ల కొద్దీ డాలర్లు అమెరికాకు వస్తాయని ట్రంప్ ప్రకటించారు. ఈ సుంకాలు 10శాతం నుంచి 50శాతం దాకా ఉన్నాయి. మోడీ అధికారంలోకి వచ్చిన తరువాత గత పదకొండేళ్లుగా ఇలా ఎప్పుడూ జరగలేదు. అమెరికానికంటే పాలన సాగుతుందన్న పేరు వచ్చింది. అలాగే సాహసోపేత నిర్ణయాలు కూడా తీసుకుని సత్తా చాటింది. అయోధ్య, కాశ్మీర్, శ్రీపుల్ తలాక్ విషయాల్లో సాహసోపేత నిర్ణయాలు తీసుకున్నారు. ఇటీవల ఆపరేషన్ సింధూర్ ద్వారా మన సైనిక సత్తా చాటాం. పాక్ కు గట్టిగా బుద్ధి చెప్పాం. ప్రపంచవ్యాప్తంగా భారత్ పురుగుల గట్టి మద్దతు లభించింది. మోడీ సర్కార్ సాహస నిర్ణయాలకు వెనకాడదని రుజువు చేసుకుంది. సర్దికల్ స్ట్రెయిక్స్ తరవాత, ఆపరేషన్ సింధూర్ తరవాత కూడా పాక్ వైఖరిలో మార్పు రాలేదు. దాదాపు దేశాన్ని ప్రపంచంలో దోషిగా నిలబెట్టిన ఘనత మోడీదే అని చెప్పక తప్పదు. ట్రంప్ విషయంలో ఏ నిర్ణయం తీసుకుంటారో అని దేశం ఆసక్తిగా ఎదురు చూస్తోంది. ఈ క్రమంలో భారత్ తన సార్వభౌమాధికారం ముఖ్యమని చాటి చెప్పాలి.

మా భూములకు రక్ష కెటిఆర్ అన్న



మొదటి పేజీ తరువాయి

అధికారులు, పోలీసులు దౌర్జన్యం చేశారని, ఆమె భర్తను జైలుకు పంపిన, సమయంలో కేటీ-ఆర్ ఢిల్లీ వెళ్లి పలు కమిషన్లు ఫిర్యాదులు చేసి, జ్యోతితో పాటు- లగచర్ల గిరిజనులకు, పేద రైతన్నలకు జరుగుతున్న అన్యాయాన్ని ఢిల్లీ వేదికగా ఎండగట్టారు. దీని ఫలితంగా, ప్రభుత్వం భూసేకరణను వెనక్కి తీసుకుందని వారు తెలిపారు. కేసుల కారణంగా జైలుపాలైన లగచర్ల సోదర సోదరీమణులందరికీ కేటీఆర్ అన్నగా అండగా నిలబడి, న్యాయ సహాయం అందించారని, అందరినీ జైలు నుంచి విడిపించారని వారు తెలియజేశారు.

ప్రైవేట్ డ్రైవర్లనూ వదలని సర్కార్

బీమా ఎగ్జిట్యూరని మండిపడ్డ కెటిఆర్



హైదరాబాద్-ప్రభాత సూర్యుడు

కేవలం 20 నెలల్లోనే అన్ని వర్గాలను పంచివిన దగాకోరు రేపంత్ సర్కార్.. ప్రైవేట్ రంగంలోని డ్రైవర్లను సైతం నట్టేట ముంచిందని బీఆర్ఎస్ వర్కింగ్ ప్రెసిడెంట్ కేటీఆర్ మండిపడ్డారు. ఎన్నికల ముందు అసంఘటితరంగ కార్మికులకు, గిగ్ వర్కర్లకు అరచేతిలో వైకుంఠం చూపించిన రేపంత్.. గడ్డెనెక్కాక ఉన్న పథకాన్ని కూడా ఊడగొట్టాడు! అని ధ్వజమెత్తారు. మహోదాత్ వృద్ధయంతో, మానవీయ కోణంతో కేటీఆర్ ప్రభుత్వం ప్రారంభించిన డ్రైవర్లకు రూ. 5 లక్షల ప్రమాద బీమా పథకానికి ఇన్సూరెన్స్ ప్రీమియం ఎగ్జిట్, కాంగ్రెస్ ప్రభుత్వం బండ్ పెట్టింది.. నిరుపేద డ్రైవర్ల కుటుంబాలకు క్షోభను మిగిల్చింది అని కేటీ-ఆర్ ఆవేదన వ్యక్తం చేశారు. 2024 అక్టోబర్ నుండి పథకాన్ని ఆపేసి.. ప్రమాదవశాత్తు మరణించిన డ్రైవర్ల కుటుంబాలను రేపంత్ రోడ్డున పడేశాడు అని కేటీ-ఆర్ పేర్కొన్నారు. రైతు బీమా, నేతన్నకు బీమా, డ్రైవర్లకు బీమా వంటి ఎన్నో పథకాలతో సబ్బుండ వర్షాల ప్రజల భవిష్యత్తుకు కేటీఆర్ ధీమా అందిస్తే.. ఒక్కో పథకానికి మంగళం పాడి పేద కుటుంబాల భవిష్యత్తును అగమ్యగోచరంగా మారుస్తోంది ఈ కర్కశ కాంగ్రెస్ ప్రభుత్వం. రూ. 5 లక్షల ప్రమాద బీమా పథకాన్ని తిరిగి ప్రారంభించాలని, పెండింగ్ క్లెయిమ్లను వెంటనే సెటిల్ చేయాలని రాష్ట్ర ప్రభుత్వాన్ని డిమాండ్ చేస్తున్నాం.. లేకుంటే డ్రైవర్ల పక్షాన పెద్ద ఎత్తున ఆందోళన చేపట్టి, ఈ అమానవీయ సర్కార్ మెడలు వంచుతామని కేటీఆర్ హెచ్చరించారు.

అలహాబాద్ హైకోర్టు న్యాయమూర్తికి ఊరట

నిషేధిత ఉత్తర్వులను వెనక్కి తీసుకున్న సుప్రీం

న్యూఢిల్లీ-ప్రభాత సూర్యుడు

అలహాబాద్ హైకోర్టు న్యాయమూర్తికి ఊరట దక్కింది. గంతలో విధించిన నిషేధ ఉత్తర్వులను సుప్రీం వెనక్కి తీసుకుంది. హైకోర్టు జడ్జిపై ఆంక్షల విషయంలో గతంలో వెలువరించిన ఉత్తర్వులను సుప్రీంకోర్టు ఉపసంహరించుకుంది. అలహాబాద్ హైకోర్టుకు చెందిన ఓ న్యాయమూర్తి రిటైరమ్యేంతవరకూ ఆయనకు క్రిమినల్ కేసులు అప్పగించకూడదని ఆంక్షలు విధిస్తూ ఈనెల 4న వెలువరించిన ఉత్తర్వులను ఉపసంహరించుకుంటున్నట్లు పేర్కొంది. సీజెఐ జస్టిన్ బీఆర్ గవాయ్ అభ్యర్థన మేరకు న్యాయమూర్తులు జస్టిన్ జేబీ పాల్గొవాలా, జస్టిన్ ఆర్.మహదేవన్లతో కూడిన ధర్మాసనం దీనిని వెనక్కి తీసుకున్నట్లు తెలుస్తోంది. ఈ కేసు విషయంలో తీర్పును పునఃపరిశీలించాలని కోరుతూ భారత ప్రధాన న్యాయమూర్తి జస్టిన్ గవాయ్ నుంచి తమకు లేఖ అందిందని ధర్మాసనం పేర్కొంది. సంబంధిత న్యాయమూర్తికి ఇబ్బందులు కలిగించడం తమ ఉద్దేశం కాదని.. అయితే కొన్ని విషయాల్లో పరిమితులు దాటినప్పుడు న్యాయవ్యవస్థ గౌరవాన్ని కాపాడటమే కోర్టు పనిచేస్తుందని జస్టిన్ పాల్గొవాలా పేర్కొన్నారు. అంతకు ముందు ఇచ్చిన ఉత్తర్వులను వెనక్కి తీసుకున్నప్పటికీ అలహాబాద్ హైకోర్టు తీర్పు చట్టవిరుద్ధమని ఆందోళన వ్యక్తంచేశారు. న్యాయవ్యవస్థపై ప్రజల విశ్వాసాన్ని దెబ్బతీసే ఇటువంటి ఆదేశాలను విస్మరించలేమని స్పష్టం చేశారు. ఒక సివిల్ వివాదంలో క్రిమినల్ చర్యలకు అనుమతినస్తూ అలహాబాద్ హైకోర్టుకు చెందిన 13 మంది న్యాయమూర్తులు గురువారం అలహాబాద్ హైకోర్టు ప్రధాన న్యాయమూర్తికి ఒక లేఖ రాశారు. హైకోర్టులపై పాలనాసరమైన పర్యవేక్షణ అధికారం సుప్రీంకోర్టుకు లేదని, అందుకే ఆగస్టు 4నాటి సుప్రీం ఆదేశాల్లో 24వ, 26వ పేరాల్లోని నిర్దేశాలను అమలుచేయడాని పుల్కోర్టు తీర్మానించాలని జడ్జిలు కోరారు. ఈ నేపథ్యంలో 'సుప్రీం' తన ఉత్తర్వులను వెనక్కి తీసుకుంది.

అలీబాబా 40 దొంగలు

- కెసిఆర్ కుటుంబానికి ఇది సరిపోతుంది
- అప్పులు చేసి దోచుకోవడంలో అందవేసిన చేయి
- కాంగ్రెస్ వర్కింగ్ ప్రెసిడెంట్ జగ్గారెడ్డి



హైదరాబాద్-ప్రభాత సూర్యుడు

తెలంగాణ రాష్ట్రాన్ని కేసీఆర్ అడ్డంగా దోచుకున్నారని కాంగ్రెస్ పార్టీ వర్కింగ్ ప్రెసిడెంట్ జగ్గారెడ్డి మండిపడ్డారు. ఎంత దొరికితే అంత దోచుకున్నారని విమర్శించారు. అప్పులుల తెచ్చి అప్పుల్లోనూ కమిషన్లు దండుకున్న ఫ్యామిలీ వారిదని మండిపడ్డారు. శుక్రవారం గాంధీభవన్లో జగ్గారెడ్డి విలేకర్లతో మాట్లాడుతూ.. ఇంకా చెప్పాలంటే అంచనా వేయలేనంతగా రాష్ట్రాన్ని దోచి పడేశారని తెలిపారు. అవినీతి ఎలా చేయాలో అనే యూనివర్సిటీకి కేసీఆర్ ప్రొఫెసర్ అని అభివర్ణించారు. రాష్ట్ర ప్రజల ఖజానా దోచుకోవడంలో కేసీఆర్ ఫ్యామిలీ దిట్ట అని పేర్కొన్నారు. రాష్ట్రాన్ని అడ్డగోలుగా దోచుకొని.. సుదృఢసాలాగా.. నంగనాచి మాటలు మాట్లాడుతున్నారని కేసీఆర్ ఫ్యామిలీపై నిప్పులు చెరిగారు. అలీబాబా నలభై దొంగలు అనే -టైటిల్ కేసీఆర్ ఫ్యామిలీకి కరెక్ట్ సెట్ అవుతుందని స్పష్టం చేశారు. వారు స్థాపించిన పార్టీలోని కొత్త ప్రభాకర్ సుదృఢసాలాగా మాట్లాడుతున్నారని చెప్పారు. ప్రజలకి వమైనా చేద్దామంటే ఖజానాలో మిగుల్చుకుండా దోచుకొని పోయారంటూ కేసీఆర్ ఫ్యామిలీపై ఆగ్రహం వ్యక్తం చేశారు. ఇదిలావుంటే బీఆర్ఎస్ నేత, దుబ్బాక ఎమ్మెల్యే కొత్త ప్రభాకర్

ఫసల్ బీమా యోజనతో రైతులకు అండ ప్రభుత్వ నిర్ణయంతో రైతుల్లో ఆనందం



హైదరాబాద్-ప్రభాత సూర్యుడు

కేంద్రం తీసుకుని వచ్చిన ఫసల్ బీమాలో చేరాలని రాష్ట్ర ప్రభుత్వం నిర్ణయించింది. దీంతో రైతులకు మేలు జరుగుతుందని కూడా తెలిపింది. రైతులను ఆదుకునే క్రమంలో ఫసల్ బీమా యోజనలో చేరడం, రైతల కిస్సీకూడా ప్రభుత్వమే భరిస్తుందని సిఎం, డిప్యూటీ సీఎంలు కూడా వెల్లడించారు. రైతులకు కేంద్ర ప్రభుత్వం ఎంతో ప్రతిష్టాత్మకంగా ప్రవేశపెట్టిన ప్రధానమంత్రి ఫసల్ బీమా యోజన పథకం రైతాంగానికి వెన్నుదన్నగా నిలుస్తుంది..ప్రకృతి కరుణించక అనుకోని వైపరీత్యాలతో పంట నష్టపోతూ... ఇక వ్యవసాయం వద్దు అనుకునే రైతన్నకు ప్రధానమంత్రి ఫసల్ భీమ యోజన అండగా నిలుస్తోంది. దేశానికి వెన్నుముక రైతు , రైతు పంటలు పండిస్తేనే ప్రజలకు ఐదు వేళ్ళు నోట్లోకి వేలుతాయి. అలాంటి రైతు తాము పండించిన పంటకు అకాల వర్షాలతోనే అనుకోని వైపరీత్యాలతో పంట నష్టపోతే అ రైతు పరిస్థితి ఏంటి అనుకునే తరుణంలో ఫసల్ బీమాయోజన వారికి ఆసరాగా నిలిచింది. పంట నష్టపోయిన రైతన్నను అమ్మలా ఆదుకుంటామంది. వ్యవసాయం దండుగ అని గతంలో అన్నరైతుకు వ్యవసాయం వండుగా అనేలా ప్రతిరైతు ప్రకృతి వైపరీత్యాలకు బెదరకుండా తమ భూమిని సాగు చేసి వ్యవసాయాన్ని చేసే దైర్ఘ్యాన్ని ఇస్తుంది.. ఫసల్ బీమా యోజన పథకం. రైతు తాము పండించే పంట పెట్టుబడి ఎకరాకు అందులో రెండు శాతం ఫసల్ బీమా పథకం ప్రీమియం కడితే చాలు పరిపంటకు ఎకరాకు 34 వేల బీమా ఉండగా

అందులో రెండు శాతం అంటే 680 రూపాయలు ప్రీమియం కడితే చాలు అలాగే మొక్క జొన్న ... వేరుశనగ పంటలకు రెండు శాతం ఉండగా పసుపు పంటకు మాత్రం 3.5 శాతం ప్రీమియం చెల్లించాల్సి ఉంది.. దీంతో రైతుకు ఎదురయ్యే ఇబ్బందులు తెగుళ్ళు .. వడగళ్ళు.. విడుగులు.. అకాల వర్షాలతో పంట నష్టపోతే ఆ రైతుకు ఫసల్ బీమా రక్షణగా నిలుస్తుంది.. వీరితో పాటు ఇందులోనే వాతావరణ ఆధారిత పంటల బీమా పథకం ద్వారా పత్తి పంటతో పాటు మిర్చిపంటకు కూడా రైతు 5 శాతం ప్రీమియం చెల్లిస్తే వాతావరణం అనుకులించ కున్న వేసిన విత్తనం మొలకేతకపోయిన రైతుకు ఎలాంటి ఇబ్బంది లేకుండా పంట పెట్టుబడి నష్ట పోకుండా ఫసల్ బీమా పథకం అండగా నిలుస్తుంది. పంటకొత తర్వాత జరిగే నష్టాలకూ బీమా వర్తిస్తుంది. పంటనష్టం జరిగిందని తెలియగానే బీమా మొత్తంలో 25 శాతం మొత్తాన్ని నేరుగా రైతుల బ్యాంకు ఖాతాలకు జమ చేస్తారు. అంతేకాదు క్లెయిమ్ సెటిల్ కోసం పంట నష్టాన్ని అంచనా వేయటానికి సాంకేతిక పరిజ్ఞానాన్ని వాడతారు. స్మార్ట్ ఫోన్ల ద్వారా పంట కోత సమాచారాన్ని ఫోటోలు తీసి, ఆవోలోడ్ చేస్తారు. గతంలో ఎన్నో పంట బీమా పథకాలు ఉన్న కూడా తాము అకాల వర్షాలతో నష్టపోయే వాళ్ళమని... ఇప్పుడు ఫసల్ బీమాపై వ్యవసాయ అధికారులతో పాటు బ్యాంకు అధికారులు అవగాహన కల్పించడంతో తాము వ్యవసాయం అంటే కష్టం కాదని వ్యవసాయాన్ని ఇష్టంతో చేసుతున్నామని రైతులు తెలుపుతున్నారు.



శ్రీవారి ఆలయంలో శాస్త్రోక్తంగా పవిత్రోత్సవాలు ప్రారంభం




తిరుమల, ఆగస్టు 25, 2026 -- ప్రభాత సూర్యుడు:

తిరుమల శ్రీవారి ఆలయంలో పవిత్రోత్సవాలు ఆదివారం శాస్త్రోక్తంగా ప్రారంభమయ్యాయి. పవిత్రోత్సవాల్లో భాగంగా తొలిరోజు పవిత్ర ప్రతిష్ఠ కార్యక్రమాన్ని వైభవంగా నిర్వహించారు. ఉదయం శ్రీదేవి, భూదేవి సమేత శ్రీ మలయపుస్వామివారిని పవిత్ర మండపంలోని యాగశాలకు వేంచేపు చేశారు. అక్కడ హోమాలు, ఇతర వైదిక కార్యక్రమాలను శాస్త్రోక్తంగా నిర్వహించారు. అనంతరం సంపంగి ప్రాకారంలో స్తవన తిరుమంజనం వేడుకగా జరిగింది. స్తవన తిరుమంజనంలో పాలు, పెరుగు, తేనె, చందనం, పసుపు తదితర సుగంధ ద్రవ్యాలతో స్వామి, అమ్మవార్లకు విశేష అభిషేకం నిర్వహించారు. ఈ సందర్భంగా వేద పండితులు పంచనూక్తాలను పఠించారు. అనంతరం పవిత్ర ప్రతిష్ఠ కార్యక్రమాన్ని నిర్వహించారు. మధ్యాహ్నం స్వామివారు, అమ్మవార్లకు విశేష సమర్పణ చేశారు. సాయంత్రం శ్రీదేవి, భూదేవి సమేత శ్రీ మలయపుస్వామివారు ఆలయంలోని నాలుగు మాడ వీధుల్లో విహరించి భక్తులకు దర్శనమివ్వనున్నారు. రాత్రి యాగశాలలో పలు వైదిక కార్యక్రమాలను నిర్వహించనున్నారు. పవిత్రోత్సవాల సందర్భంగా తిరుమల శ్రీవారి ఆలయంలో ప్రత్యేక ఆధ్యాత్మిక వాతావరణం నెలకొంది. ఈ కార్యక్రమంలో తిరుమల శ్రీశ్రీశ్రీ పెద్దజీయర్ స్వామి, శ్రీశ్రీశ్రీ చిన్నజీయర్ స్వామి, శీతీడి ఈవో శ్రీ ముద్దాడ రవిచంద్ర, అదనపు ఈవో శ్రీ సి.హెచ్. వెంకయ్య చౌదరి, శీతీడి బోర్డు సభ్యులు శ్రీ నన్నపనేని సదాశివరావు, శ్రీవారి ఆలయ డిప్యూటీ ఈవో శ్రీ లోకనాథం, ఇతర అధికారులు పాల్గొన్నారు.



100 కోట్ల క్లబ్ లో రవితేజ 'ఇరుముడి'



హైదరాబాద్ - ప్రభాత సూర్యుడు

మాస్ మహారాజా రవితేజ కెరీర్ లో మరో భారీ విజయం నమోదైంది. శివ నిర్వాణ దర్శకత్వంలో, జీవీ ప్రకాష్ కుమార్ సంగీతం అందించిన 'ఇరుముడి' చిత్రం బాక్సాఫీస్ వద్ద దూసుకెళ్తున్న రూ.100 కోట్ల క్లబ్ లోకి అడుగుపెట్టింది. తండ్రి, కూతురు అనుబంధాన్ని ప్రధానంగా తీసుకుని తెరకెక్కిన ఈ చిత్రం ప్రేక్షకులను విశేషంగా ఆకట్టుకుంటోంది. ముఖ్యంగా భావోద్వేగ సన్నివేశాలు, రవితేజ సటన, కథా నేపథ్యం సినిమాకు ప్రధాన బలంగా నిలిచాయని అభిమానులు చెబుతున్నారు. విడుదలైన కొద్దిరోజుల్లోనే వసూళ్లలో సరికొత్త రికార్డులు సృష్టించిన 'ఇరుముడి' రవితేజ కెరీర్ లోనే బిగ్గెస్ట్ హిట్ గా నిలిచినట్లు చిత్ర బృందం పేర్కొంది. రూ.100 కోట్ల క్లబ్ లోకి చేరడంతో అభిమానులు సంబరాలు చేసుకుంటున్నారు. శివ నిర్వాణ దర్శకత్వ శైలి, జీవీ ప్రకాష్ కుమార్ సంగీతం సినిమాకు మరింత ఆకర్షణను తీసుకొచ్చాయని సినీ వర్గాలు పేర్కొంటున్నాయి. తండ్రి--కూతురు బంధాన్ని వెండితెరపై ఎమోషనల్ గా ఆవిష్కరించడం ప్రేక్షకులను ఆకట్టుకున్నట్లు తెలుస్తోంది. 'ఇరుముడి' విజయం రవితేజ కెరీర్ లో మరో మైలురాయిగా నిలిచింది.

వ్యూసేకాలు లోడింగ్

